

មេរៀនទី៥៖ វ័យកុមារភាពរបស់ព្រះយេស៊ូវ

លូកា ២:៣០-៥២

មេរៀន (យូធូបលីង)៖ <https://youtu.be/77zpRvfHcXY>

រឿងនៅក្នុងព្រះគម្ពីរសម្រាប់កុមារ៖ <https://youtu.be/lBzFxQ-UVR4>

គោលបំណង៖ ព្រះចង់ឲ្យយើងដឹងថាព្រះយេស៊ូវពេញដោយប្រាជ្ញាដ៏អស្ចារ្យ

ខគម្ពីរចែងថា៖ លូកា២:៥២ “ព្រះយេស៊ូវក៏កាន់តែធំ ប្រកបដោយប្រាជ្ញារីកតែច្រើនឡើងហើយជាទីគាប់ព្រះហឫទ័យដល់ព្រះ និងចិត្តមនុស្សផង។”

ចំរៀង (យូធូបលីង)៖

១. ក្នុងព្រះនាមព្រះយេស៊ូវ <https://youtu.be/0b41QksexPE>

២. ខ្ញុំសូមលើកតម្កើងព្រះនាមទ្រង់ <https://youtu.be/rPE5QOHbo70>

៣. ព្រះយើងជាព្រះអស្ចារ្យ <https://youtu.be/TU6HfxJXLvQ>

១. អធិស្ឋាន

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. ខ្សែខំនាំ « ព្រះយេស៊ូវដ៏អស្ចារ្យ »

សំភារៈត្រូវការ៖ ក្រដាស និងប៊ូត

ក. ឲ្យក្រដាសកុមារម្នាក់ៗសន្លឹក ហើយឲ្យពួកគេសរសេរពាក្យថា “ព្រះយេស៊ូវ” នៅចំកណ្តាលក្រដាស

ខ. សូមពន្យល់កុមារថាពេលខ្លះយើងរវល់ខ្លាំង ដែលធ្វើឲ្យយើងបង្វែរអ្វីដែលសំខាន់ដាក់ទៅលំដាប់ក្រោមវិញ ជាហេតុធ្វើឲ្យព្រះយេស៊ូវមិនបានស្ថិតនៅជាចម្បងក្នុងជីវិតរបស់យើងផងដែរ។

គ. សូមបង្វិលក្រដាសបញ្ជ្រាស់ពីក្រោមមកលើ ហើយបត់វាតាមការណែនាំដូចនៅក្នុងរូប

ឃ. បត់វាម្តងទៀតតាមការណែនាំ។ សូមការអត់ ទោសពីព្រះដោយការអនុញ្ញាត ឱ្យរឿងខុសក្លាយជារឿងដ៏សំខាន់បំផុត។

ង. បត់វាម្តងទៀត។ ពេលដែលក្រដាស បត់កាន់តែតូចទៅៗ សូមពន្យល់កុមារថា ពេលដែលវត្តមានរបស់ព្រះយេស៊ូវកាន់តែ តូចទៅៗនៅក្នុងជីវិតយើងនោះយើងកំពុងតែធ្វើឲ្យព្រះមិនសប្បាយព្រះទ័យហើយ។

ច. សូមបើកក្រដាសដែលបានបត់នោះមួយផ្នត់មកវិញ រួចពន្យល់ថាប៉ុន្តែព្រះអត់ទោសឲ្យយើង ព្រោះទ្រង់ស្រឡាញ់យើង។

ឆ. បើកក្រដាសមួយផ្នត់ទៀត-នៅពេលដែលវត្តមានរបស់ព្រះ

កាន់តែធំឡើង នៅក្នុងជីវិតរបស់ យើងចាប់ផ្តើមមានអារម្មណ៍រីករាយ ហើយមានសន្តិភាពនៅក្នុងចិត្ត។



ជ.សូមបើកក្រដាសបង្ហាញពាក្យព្រះយេស៊ូវដែល បានសរសេរនៅកន្លែង ដែលត្រឹមត្រូវ នេះគឺជាព្រះយេស៊ូវដ៏អស្ចារ្យរបស់យើង។

៤. ការណែនាំមេរៀន

ព្រះគម្ពីរមិនបានប្រាប់យើងអំពីពេលវេលាក្រោយពីព្រះយេស៊ូវប្រសូត ហើយបានផ្លាស់ទៅអេហ្ស៊ីបដើម្បី លាក់ខ្លួនពីស្តេចហេរ៉ូឌជាអ្នកដែលចង់សម្លាប់ទ្រង់ជាច្រើនដងនោះទេ។ ដែលជាក់ស្តែង ភាគច្រើននៅក្នុង ព្រះគម្ពីរ បាននិយាយពីពេលដែលព្រះយេស៊ូវទ្រង់ជាមនុស្សពេញវ័យទៅហើយច្រើនជាង។ ប៉ុន្តែនៅថ្ងៃនេះ យើងនឹងរៀនអំពី ហេតុការណ៍តែមួយគត់ ដែលព្រះគម្ពីរប្រាប់យើងនៅពេល ដែលព្រះយេស៊ូវនៅជាក្មេង នៅឡើយ។ តើអ្នកគិតថាព្រះយេស៊ូវ ជាក្មេងបែបណា ពេលដែលទ្រង់អាយុ១២ឆ្នាំ ?

៥. រឿងនៅក្នុងព្រះគម្ពីរ

សាច់រឿងនៅក្នុងព្រះគម្ពីរដែលយើងកំពុងមើលថ្ងៃនេះគឺ និយាយពីពេលដែលឪពុកម្តាយរបស់ព្រះយេស៊ូវ គឺយ៉ូសែប និងម៉ារីបានរង់ចាំទ្រង់។ នៅពេលព្រះយេស៊ូវអាយុ១២ឆ្នាំ ក្រុមគ្រួសាររបស់ទ្រង់បានធ្វើ ដំណើរ ទៅទីក្រុងយេរូសាឡឹមដើម្បីថ្វាយបង្គំព្រះនៅវេលាបុណ្យរំលង។ ទោះបីជាក្រុមគ្រួសារផ្សេងទៀត មិនបានទៅយេរូសាឡឹម ដើម្បីថ្វាយបង្គំនៅវេលាបុណ្យរំលងក៏ដោយ តែយ៉ូសែប និងម៉ារីគឺជាឪពុកម្តាយ ដែលស្មោះត្រង់នឹងព្រះ ដូចជាព្រះគម្ពីរ លូកា ២:៤១ បានចែងថា “រីឯមាតាបិតាទ្រង់ តែងតែទៅឯ ក្រុងយេរូសាឡឹម នៅវេលាបុណ្យរំលង រាល់តែឆ្នាំ” ។ ម៉ារី និងយ៉ូសែបជាឪពុកម្តាយដ៏ល្អ ដែលត្រូវបាន ជ្រើសរើសឲ្យថ្វាយបង្គំដល់ព្រះជាម្ចាស់។

ព្រះគម្ពីរនិយាយថា នៅពេលដែលព្រះយេស៊ូវនៅក្នុងព្រះវិហារ ទ្រង់បានស្តាប់ និងសួរសំនួរ ទៅកាន់ពួក អាចារ្យទាំងនោះ ដោយមិនបានដឹងថាមាតាបិតារបស់ទ្រង់បានចាកចេញពីព្រះវិហារទៅផ្ទះបាត់ហើយ នោះទេ។ ពួកអាចារ្យដែល នៅក្នុងព្រះវិហារមានការភ្ញាក់ផ្អើល ដោយសារតែព្រះយេស៊ូវមានការយល់ដឹង ច្រើនជាងក្មេងផ្សេងៗទៀត ដែលមានអាយុស្របាលទ្រង់។ ព្រះយេស៊ូវប្រហែលជាដឹងច្រើនជាងនេះ ដែល ទ្រង់អាចនឹងបង្រៀនពួកអាចារ្យ នៅទីនោះបានផងដែរ។ ពិតជាអស្ចារ្យណាស់! ទោះបីជា ទ្រង់នៅក្មេង ក៏ដោយ តែព្រះយេស៊ូវយល់ដឹងច្រើនដូចពួកអាចារ្យទាំងនោះដែរ។ ព្រះយេស៊ូវគឺមិនដូចជាក្មេងឯទៀត នោះទេ។

ព្រះយេស៊ូវទ្រង់អស្ចារ្យណាស់ពីព្រោះព្រះអង្គជាព្រះ។ ព្រះអង្គទ្រង់គ្រប់លក្ខណ៍ក្នុងគ្រប់ការទាំងអស់ ហើយព្រះគម្ពីរបានប្រាប់យើងឲ្យធ្វើដូចជាព្រះយេស៊ូវ ដោយយកទ្រង់ធ្វើជាគំរូរបស់យើងក្នុងរស់នៅ។ ព្រះអង្គទ្រង់អស្ចារ្យ ដោយសារទ្រង់បានធ្វើឲ្យយើងដូចជាទ្រង់ នៅពេលដែលយើងបើកចិត្តឲ្យព្រះអង្គ ផ្លាស់ប្តូរយើង។ ពីមួយថ្ងៃទៅមួយថ្ងៃព្រះយេស៊ូវនឹងជួយយើងឲ្យផ្លាស់ប្តូរកាន់តែដូចទ្រង់។ ហើយវាពិតជា អស្ចារ្យណាស់!

៦. សំនួរពិភាក្សា

- ១. តើនៅក្នុងសាច់រឿងនេះព្រះយេស៊ូវមានអាយុប៉ុន្មាន ? (១២ឆ្នាំ)
- ២. ហេតុអ្វីបានជាព្រះយេស៊ូវនៅក្នុងព្រះវិហារ ? (ដើម្បីថ្វាយបង្គំព្រះនៅយេរូសាឡឹមក្នុងវេលា បុណ្យរំលង)

៣. តើព្រះយេស៊ូវកំពុងធ្វើអ្វីនៅពេលដែលមាតាបិតាទ្រង់ចាកចេញទៅផ្ទះវិញ ?

(ព្រះយេស៊ូវជីវិតក្នុង ជាមួយ ពួកអាចារ្យនៅក្នុងព្រះវិហារ)

៤. តើពួកអាចារ្យនៅព្រះវិហារមានអារម្មណ៍ដូចម្តេចជាមួយព្រះយេស៊ូវ ? (ពួកគេមានអារម្មណ៍

ភ្ញាក់ផ្អើល ជាមួយការយល់ដឹងរបស់ព្រះយេស៊ូវ)

៥. តើព្រះយេស៊ូវអាចធ្វើអ្វីបានសំរាប់យើង ? (ព្រះយេស៊ូវអាចផ្លាស់ប្តូរយើងឲ្យកាន់តែដូចទ្រង់)

៦. តើកូនៗទាំងអស់គ្នាជឿទេថា ព្រះអាចប្រទានប្រាជ្ញានិងភាពក្លាហានដល់កូនៗ ?

(ចាំស/ បាទ)

៧. ល្បែងកំសាន្ត « តើភ្នែករបស់អ្នកអស្ចារ្យប៉ុណ្ណា ? »

នៅក្នុងល្បែងនេះ កុមារនឹងត្រូវស្វែងរកវត្ថុមួយ ដែលត្រូវបានហៅឈ្មោះវត្ថុនោះនៅក្នុងថ្នាក់រៀន។
នរណាដែលអាចយកវត្ថុនោះមកឲ្យត្រូវបានមុនគេ គឺជាអ្នកឈ្នះ។

សម្រាប់គ្រូ៖ សូមរៀបចំរបស់ដែលត្រូវឲ្យសិស្សរក ពីទំហំធំទៅតូច របស់ដែលមានទំហំធំអាចជាកៅអី
ព្រះគម្ពីរ ក្រដាស រឺឯរបស់តូចៗ អាចជា ខ្មៅដៃពណ៌លឿង ជំរុលុប ប្រដាប់ខ្នាស់ក្រដាស ជាដើម បន្ទាប់ពី
លេងល្បែងចប់ សូមពន្យល់កុមារថា យើងអាចមានការលំបាកក្នុងការស្វែងរករបស់ទាំងនោះ ប៉ុន្តែ
ព្រះយេស៊ូវទ្រង់អស្ចារ្យណាស់ ពីព្រោះព្រះអង្គអាចស្វែងរក និងមើលឃើញអ្វីៗគ្រប់យ៉ាង!

៨. ខគម្ពីរចេងចាំ

លូកា ២៖៥២ “ព្រះយេស៊ូវក៏កាន់តែធំ ប្រកបដោយប្រាជ្ញារឺតែច្រើនឡើង ហើយជាទីគាប់ព្រះហឫទ័យ
ដល់ព្រះ និងចិត្តមនុស្សផង ”។

៩. ហត្ថកម្ម

សូមឲ្យកុមារគាត់ពណ៌ទិដ្ឋភាពនៃក្រុងយេរូសាឡឹមក្នុងវេលាបុណ្យរំលងហើយស្វែងរកព្រះយេស៊ូវ។
(តម្រុយ៖ ព្រះយេស៊ូវត្រូវបានគេរកឃើញនៅក្នុងព្រះវិហារ)

១០. ចំរៀង (រឺសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)
ព្រះយេស៊ូវអាចនិយាយជាមួយពួកអាចារ្យនៅក្នុងព្រះវិហារបានពេលដែលទ្រង់ទើបតែមានអាយុ១២ឆ្នាំ
ប៉ុណ្ណោះ។ ព្រះយេស៊ូវបានបង្ហាញថាទ្រង់គឺជាព្រះ ទោះបីជាទ្រង់នៅជាក្មេងប្រុសនៅឡើយ។ ព្រះយេ-
ស៊ូវ ចង់ឲ្យយើងដូចជាទ្រង់នៅគ្រប់ការទាំងអស់។ ដូចដែលយើងបានត្រៀមខ្លួនជាស្រេចដើម្បី បង្រៀន
កុមារក្នុងសប្តាហ៍នេះផងដែរ សូមចំណាយពេលរបស់អ្នកបន្តិចដើម្បីទូលសូមប្រាជ្ញា និងក្តី ស្រលាញ់ពី
ព្រះ ដូច្នោះអ្នកនឹងអាច ជួយដល់កុមារឲ្យពួកគេកាន់តែដូចជាព្រះអង្គ។

សូមស្វែងរកព្រះយេស៊ូវ

